



கலைஞர்
100
1924 - 2024

முரசொலி

Murasoli



www.murasoli.in

நிறுவனர் : கலைஞர் மு. கருணாநிதி



murasolidaily@gmail.com



தொடக்கம் : 10.8.1942 - முரசு : 82 - ஒலி : 354 - திருவள்ளூர் ஆண்டு 2055 - ஆடி 18 - சனிக்கிழமை 03 ஆகஸ்டு 2024 - திருச்சி ★ 12 பக்கங்கள் Established : 10.8.1942 - Volume : 82 - Issue 354 : Thiruvalluvar Year - 2055 - Aadi 18 - Saturday 03 August 2024 - Trichy ★ 12 Pages ₹ 5.00

அருந்ததியினருக்கு உள்ஒதுக்கீடு: கழக ஆட்சியில் முதலமைச்சராக இருந்த முத்தமிழறிஞர் கலைஞர் அன்று போட்ட உத்தரவை இன்று உச்சநீதிமன்றம் உறுதி செய்தது!

நமது 'திராவிட மாடல்' பயணத்திற்குக் கிடைத்த அங்கீகாரம்!

சென்னை, ஆக.3-

உள்ஒதுக்கீடு குறித்து கழக ஆட்சியில் முதலமைச்சராக இருந்த முத்தமிழறிஞர் கலைஞர் அவர்கள் அன்று போட்ட உத்தரவை இன்று உச்சநீதிமன்றம் உறுதி செய்தது! என்று உச்சநீதிமன்ற ஏழு நீதிபதிகள் அமர்வு பிறப்பித்த உத்தரவு குறித்து கருத்துத் தெரிவித்துள்ள முதல்வர் மு.க.ஸ்டாலின் அவர்கள் "நமது திராவிட மாடல் பயணத்திற்குக் கிடைத்த அங்கீகாரம்" என்று கூறியுள்ளார்.

நாட்டில் தற்போது சமூக ரீதியாக இடஒதுக்கீடு முறை வருகிறது. பட்டியல் மற்றும் பழங்குடியினர் இட ஒதுக்கீட்டில் தமிழ்நாடு, பஞ்சாப், அரியானா ஆகிய மாநிலங்கள் ஏற்கனவே உள்ஒதுக்கீடு வழங்கியுள்ளது. இதில் தமிழ்நாடு, பட்டியலின இட ஒதுக்கீட்டில் பழங்குடியினருக்கு என்று 3% உள்இட ஒதுக்கீடு வழங்கியுள்ளது.

கடந்த 2009-ம் ஆண்டு கலைஞர் முதலமைச்சராக இருந்த காலத்தில் உள்ளடாட்சித் துறை அமைச்சராக இருந்த மு.க.ஸ்டாலின் அவர்கள், அருந்ததியினருக்கு 3% இட ஒதுக்கீடு சட்ட மசோதாவை தாக்கல் செய்தார். அப்போது கலைஞருக்கு உடல்நிலை பிரச்சனை காரணமாக மருத்துவ மனையில் அனுமதிக்கப்பட்டிருந்த கழலில், ஒரு கடிதம் மூலம் மு.க.ஸ்டாலின் அவர்களுக்கு அனுப்பி, சட்டப்பேரவையில் வாசித்தார்.

இதையடுத்து அருந்ததியினருக்கு 3% உள் ஒதுக்கீடு வழங்கி சட்டம் இயற்றப்பட்டது. எனினும் இந்த சட்டத்தை எதிர்த்து தமிழ்நாடு உள்ளிட்ட மாநிலங்களுக்கு எதிராக வழக்கு தொடரப்பட்டது. இந்த வழக்கு விசாரணை நடைபெற்று வந்த நிலையில், கடந்த 2020 - ஆம் ஆண்டு தமிழ்நாடு அரசின் அருந்ததியர் உள் ஒதுக்கீடு சட்டம் செல்லுபடி ஆகும் என்று உச்ச நீதிமன்றம் தீர்ப்பளித்தது.

முதல்வர் மு.க.ஸ்டாலின் கருத்து!



ஆனால், ஏற்கனவே, உள்ஒதுக்கீட்டை அனுமதிக்கக்கூடாது என்று ஆந்திர மாநில வழக்கில் 2004ஆம் ஆண்டு உச்சநீதிமன்றத்தின் ஐந்து நீதிபதிகள் அமர்வு தீர்ப்பு வழங்கியிருந்தது. இதன் காரணமாக இந்த வழக்கை 7 நீதிபதிகள் அமர்வுக்கு உச்சநீதிமன்றம் பரிந்துரை செய்திருந்தது.

இதேபோன்று பஞ்சாப், ஹரியானா மாநில வழக்குகளும் ஏழு நீதிபதிகள் அமர்வுக்கு பரிந்துரை செய்யப்பட்டிருந்தது. இந்த வழக்குகள் ஒட்டுமொத்தமாக கடந்த பிப்ரவரி மாதம் 7 நீதிபதிகள் அமர்வில் விசாரணை முடிந்து தீர்ப்பு ஒத்திவைக்கப்பட்டிருந்தது.

இந்நிலையில், இந்த வழக்கில் தலைமை நீதிபதி சந்திர கூட தலைமை யிலான 7 நீதிபதிகள் அமர்வு நேற்று முன்தினம் தீர்ப்பு வழங்கியது. அதில், பட்டியலின, பழங்குடியினருக்கான உள்ஒதுக்கீட்டை மாநில அரசுகள் வழங்க முடியும் என்று அருந்ததியர்

உள் இடஒதுக்கீடு தொடர்பான தமிழ்நாடு அரசின் சட்டம் செல்லும் என்று 6 நீதிபதிகள் ஒருமித்த தீர்ப்பு வழங்கினர். பட்டியலினத்தவரின் உட்பிரிவுகள் எதுவும் பட்டியல் வகுப்பினர் என்ற வரையறையில் இருந்து விலக்கப் படாத காரணத்தால் உள் ஒதுக்கீடு வழங்கலாம் என்றும், உள்ஒதுக்கீடு, அரசியல் சட்டத்தின் 14-வது பிரிவை மீறவில்லை என்றும் குறிப்பிட்ட நீதிபதிகள், பட்டியலின, பழங்குடியினத்தவர்களுக்கு இட ஒதுக்கீடு வழங்க தடையில்லை என்றும் தெரிவித்தனர். பட்டியலினத்தவர்களும், பழங்குடியினரும் எதிர்கொள்ளும் பாகுபாடு

உள் இடஒதுக்கீடு தொடர்பான தமிழ்நாடு அரசின் சட்டம் செல்லும் என்று 6 நீதிபதிகள் ஒருமித்த தீர்ப்பு வழங்கினர்.

பட்டியலினத்தவரின் உட்பிரிவுகள் எதுவும் பட்டியல் வகுப்பினர் என்ற வரையறையில் இருந்து விலக்கப் படாத காரணத்தால் உள் ஒதுக்கீடு வழங்கலாம் என்றும், உள்ஒதுக்கீடு, அரசியல் சட்டத்தின் 14-வது பிரிவை மீறவில்லை என்றும் குறிப்பிட்ட நீதிபதிகள், பட்டியலின, பழங்குடியினத்தவர்களுக்கு இட ஒதுக்கீடு வழங்க தடையில்லை என்றும் தெரிவித்தனர். பட்டியலினத்தவர்களும், பழங்குடியினரும் எதிர்கொள்ளும் பாகுபாடு

காரணமாக அவர்களால் எளிதில் முன் னிலைக்கு வர முடியவில்லை என்று உச்சநீதிமன்றம் தெரிவித்துள்ளது. எனவே அரசியல் சாசன பிரிவு 14, துணை வகைப்பாட்டை அனுமதிக்கிறது என்றும் உச்சநீதிமன்றம் தனது தீர்ப்பில் தெரிவித்துள்ளது.

கடந்த 2009- ஆம் ஆண்டு கலைஞர் ஆட்சியில் கொண்டுவரப்பட்ட அருந்ததியினருக்கு உள் இடஒதுக்கீடு செல்லும் என்று உச்சநீதிமன்றத் தீர்ப்புக்கு தற்போது அனைவரும் வரவேற்பு அளித்து வருகின்றனர்.

அந்த வகையில் முதலமைச்சர் மு.க.ஸ்டாலின் அவர்கள் தனது சமூக வலைதள பக்கத்தில் குறிப்பிட்டுள்ள தாவது :-

ஒடுக்கப்பட்ட மக்களின் சமூக விடுதலைக்கான சமூக நீதியை நிலைநாட்டும் நமது திராவிட மாடல் பயணத்துக்கான மற்றுமோர் அங்கீகாரமாக இன்றைய உச்சநீதிமன்றத் தீர்ப்பு அமைந்திருக்கிறது!

முறையாகக் குழு அமைத்து, அதன்மூலம் திரட்டப்பட்ட தரவுகளை அடிப்படையாகக் கொண்டு அருந்ததியர் சமுதாயத்திற்கான 3% உள்ஒதுக்கீட்டைத் தலைவர் கலைஞர் கொடுக்க, அதற்கான சட்ட முன்வடிவைப் பேரவையில் நான் அறிமுகம் செய்து, நிறைவேற்றித் தந்தோம். இந்தச் சட்டத்தை உச்சநீதிமன்றத்தின் ஏழு நீதிபதிகள் கொண்ட அமர்வு உறுதிசெய்திருப்பது பெருமகிழ்ச்சியளிக்கிறது.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளத்தில் பதிவிட்டுள்ளார்.

மாவட்டங்களில் வளர்ச்சிப் பணிகளை விரைவுபடுத்த நடவடிக்கை!

11 மாவட்டங்களுக்கு கண்காணிப்பு அலுவலர்கள் !

சென்னை, ஆக.3-

மாவட்டங்களில் வளர்ச்சிப் பணிகளை விரைவுபடுத்தவும், நலத்திட்டப் பணிகளை கண்காணிக்கவும் 11 மாவட்டங்களுக்கு கண்காணிப்பு அலுவலர்களை நியமனம் செய்து தமிழ்நாடு அரசு உத்தரவிட்டுள்ளது.

மாவட்ட வளர்ச்சிப் பணிகளை துரிதப்படுத்தவும், பொதுமக்களுக்கு சென்றடைய வேண்டிய நலத்திட்ட உதவிகளை கண்காணிக்கவும், இயற்கைச் சீற்றம், நோய்த் தொற்று மற்றும் இன்ன

தமிழ்நாடு அரசு உத்தரவு!

பிற நேரங்களில் அவசர கால பணிகளை கூடுதலாக மேற்கொள்ளவும் மாவட்ட வாரியாக ஐ.ஏ.எஸ்., அதிகாரிகள் கண்காணிப்பு அலுவலர்களாக நியமித்து தமிழ்நாடு அரசு உத்தரவிட்டுள்ளது. அதன்படி 11 மாவட்டங்களுக்கு கண்காணிப்பு அலுவலர்கள் நியமனம் செய்யப்பட்டுள்ளனர்.

திருப்பத்தூருக்கு விஜயராஜ் குமார், திண்டுக்கலுக்கு பிரஜேந்திர நவ்விட், சென்னைக்கு

ஜெயபுரீ முரளிதரன், திருவண்ணாமலைக்கு மதுமதி, தூத்துக்குடிக்கு வீர ராகவ ராவ், கள்ளக்குறிச்சிக்கு தர்மேந்திர பிரதாப், திருப்பூருக்கு வள்ளலார், கோவைக்கு நந்தகுமார், புதுக்கோட்டைக்கு சுந்தரவல்லி, நாமக்கலுக்கு ஆசியா மரியம், நாகைக்கு மகேஸ்வரன் உள்ளிட்ட ஐ.ஏ.எஸ்., அதிகாரிகள் நியமிக்கப்பட்டுள்ளனர்.

நீர்வளத் துறையின் கீழ் நடைபெற்று வரும் பல்வேறுநீர்மேலாண்மை

பணிகள், பட்டா மாறுதல், ஆக்கிரமிப்புகளை வரன்முறை செய்தல், ஊரகம் மற்றும் நகர்ப்புற பகுதிகளில் தூய்மைப் பணிகளை மேற்கொள்ளுதல், பிளாஸ்டிக் தடை தொடர்பான உத்தரவை அமல்படுத்துதல், அனைத்து பள்ளிகளிலும் அடிப்படை வசதிகளை ஏற்படுத்துதல், அரசின் முக்கிய மற்றும் மக்கள் நலத் திட்டங்களை விரைவாக செயல்படுத்துதல் உள்ளிட்ட பணிகளை கண்காணிக்க

இவர்களுக்கு உத்தரவிடப்பட்டுள்ளது.

மேலும், இயற்கை பேரிடர் காலங்களில் மாவட்ட ஆட்சியருடன் ஒருங்கிணைந்து பணியாற்றி அந்தந்த மாவட்டத்தில் மீட்பு மற்றும் நிவாரண பணிகளை மேற்கொள்ள வேண்டும் என்றும் அறிவுறுத்தப்பட்டுள்ளது. மேலும், இவைகள் தொடர்பாக நேரடியாக ஆய்வு செய்து சிறப்புத்திட்ட செயலாக்க துறைக்கு அறிக்கையாக அளிக்க வேண்டும் என்றும் அந்த அரசாணையில் தெரிவிக்கப்பட்டுள்ளது.

வயநாடு நிலச்சரிவில் உயிரிழந்தோர் எண்ணிக்கை 291 ஆக உயர்வு!

3வது நாளாக போர்க்கால அடிப்படையில் மீட்புப் பணிகள்!

ஆயிரத்திற்கும் மேற்பட்ட மக்கள் மீட்கப்பட்டு முகாம்களில் தங்க வைக்கப்பட்டுள்ளனர்!

வயநாடு, ஆக.3- கேரள மாநிலம் வயநாட்டில் ஏற்பட்ட பயங்கர நிலச்சரிவில் சிக்கி உயிரிழந்தோர் எண்ணிக்கை 291 ஆக உயர்ந்துள்ளது. கேரள காவல்துறையினர், தீயணைப்பு படையினர் ஆகியோருடன் முப்படை வீரர்களும் களமிறங்கி தீவிர மீட்பு பணியில் ஈடுபட்டுள்ளனர்.

கேரள மாநிலம் வயநாட்டில் முண்டக்கை, சூரம்மலை உள்ளிட்ட பகுதிகளில் ஏற்பட்ட பயங்கர நிலச்சரிவால் ஏராளமான மக்கள் மண்ணில் புதைந்தனர். இதை யடுத்து, மேற்கொள்ளப்

பட்ட மீட்பு பணியில் முதற்கட்டமாக, 130 பேர் உயிரிழந்ததாக தெரிய வந்தது. தேசிய, மாநில பேரிடர் மீட்பு படையினர், கேரள காவல்துறையினர், தீயணைப்பு படையினர் ஆகியோருடன் முப்படை வீரர்களும் களமிறங்கி தீவிர மீட்பு பணியில் ஈடுபட்டுள்ளனர்.

மூன்றாவது நாளாக போர்க்கால அடிப்படையில் மீட்பு பணிகள் நடைபெற்று வருகின்றன. தற்காலிக பாலம் அமைக்கும் பணிகளிலும் ராணுவம் முழுவீச்சில் ஈடு

பட்டுள்ளது. தற்போதைய நிலவரப்படி, உயிரிழந்தோர் எண்ணிக்கை 291 ஆக உயர்ந்துள்ளது. பாதிக்கப்பட்ட பகுதிகளில் இருந்து ஆயிரத்திற்கும் மேற்பட்ட மக்கள் மீட்கப்பட்டு முகாம்களில் தங்க வைக்கப்பட்டுள்ளனர். முண்டக்கையில் இருந்து 5 கிலோ மீட்டர் தூரத்தில் நிலச்சரிவு ஏற்பட்ட ஆரம்பப் புள்ளியை மீட்புக்குழு அடைந்துள்ளது. அந்த பகுதியில், மோப்ப நாய்கள் உதவியுடன் மீட்பு பணிகள் தீவிரமாக நடைபெற்று வருகின்றன.